

بسم الله الرحمن الرحيم

شہزادی علوم القرآن، بلی گڑھ، ۲۲۹، جولائی - دسمبر ۲۰۱۳ء

اداریہ

## یہود و نصاریٰ سے تعلقات و معاملات

### سورہ المائدہ کی آیت ۱۵ کے حوالہ سے

ظفر الاسلام اصلاحی

یہ بات بخوبی معروف ہے کہ موجودہ حالات میں عالمی سطح پر مسلم و غیر مسلم تعلقات کے مسائل کافی اہمیت اختیار کر گئے ہیں اور عموم و خواص سب کی وجہی کا باعث بن گئے ہیں۔ سینیار و مذاکرات کی مجلسوں کے علاوہ عام علمی حلقوں میں بھی یہ مسائل بار بار زیر بحث آتے ہیں۔ لوگ خاص طور سے قرآن و حدیث اور قانون شریعت کی روشنی میں اس مسئلہ کو سمجھنا سمجھانا چاہتے ہیں۔ اس مسئلہ کا ایک اہم پہلو اہل کتاب یا مروجہ اصطلاح میں یہود و نصاریٰ سے تعلقات و معاملات کے مسائل ہیں۔ ان مسائل پر قرآنی ہدایات میں سورہ المائدہ کی آیت ۱۵ (يَا أَيُّهَا الَّذِينَ آمَنُوا لَا تَتَعَدُّو أَلْيَهُودَ وَالنَّصَارَىٰ أُولَئِإِ بَعْضُهُمْ أُولَئِإِ بَعْضٍ وَمَنْ يَتَوَلَّهُمْ فَإِنَّهُمْ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ) بڑی اہمیت رکھتی ہے اور زیر بحث مسئلہ پر اظہار خیال کرتے وقت اسے اکثر نقل کیا جاتا ہے۔ بعض اوقات اس کے حوالہ سے یہ تاثر دیا جاتا ہے کہ قرآن کی نظر میں غیر مسلموں بالخصوص اہل کتاب سے ربط و تعاون، میل و جوہل یا روزمرہ زندگی میں ان سے تعلقات و معاملات کی اجازت نہیں ہے۔ اس تاثر کی اصل بنیاد لفظ ”ولی“ یا ”اولیاء“ کی غلط تشریع یا تعبیر ہے۔ درحقیقت آیت کی تشریع و ترجمانی کے ذیل میں سب سے اہم مسئلہ لفظ ولی یا

اولیاء کے معنی و مفہوم کی تعریف ہے اور اسی پر زیر بحث مسئلہ کا تصفیہ موقف ہے۔ اردو تراجم و تفاسیر کے مطالعہ سے یہ حقیقت عیاں ہوتی ہے کہ ”ولی“ کے لغوی و اصطلاحی معنی و مفہوم کیوضاحت، متعلقہ آیت کے نزول کے پس منظر اور اس کے مخاطب کی تعریف میں کافی اختلاف پایا جاتا ہے۔ عربی زبان کا، جیسا کہ معروف ہے، ایک امتیاز یہ بھی ہے کہ اس کے بہت سے الفاظ کثیر المعانی ہیں اور انہی میں لفظ ولی بھی شامل ہے۔ عربی لغات و کتب اصطلاحات (مفردات القرآن، راغب اصفہانی، اقرب الموارد، سعید الخوری، لسان العرب، ابن منظور اور کشافت اصطلاحات الفنون، محمد علی تھانوی میں لفظ ”ولی“ کی تشریح ان الفاظ سے کی گئی ہے: الصدیق، ضد العدو، الناصر، النصیر، المعین، المعاون، المحب، التابع۔ اردو میں اس لفظ کی ترجمانی ان الفاظ سے کی جاتی ہے: رفق، دوست، حبیب، حلیف، حامی، مددگار، سرپرست، معتمد، محترم راز، کارساز۔

اس باب میں یہ مطالعہ اہمیت سے خالی نہ ہو گا کہ مفسرین نے اس لفظ کی تشریح و توضیح کس طور پر کی ہے۔ فی الحال مذکورہ بالا آیت سے متعلق اردو کے کچھ ممتاز مترجمین و مفسرین کی تشریحات و توضیحات کا جائزہ اور ان سے اخذ متأخر مقصود ہے۔

متعدد اردو تراجم و تفاسیر دیکھنے کے بعد یہ تجھب خیز تحقیقت سامنے آئی کہ پیشتر مترجمین و مفسرین نے ولی یا اولیاء کا ترجمہ ”رفیق“ یا ”دوست“ کیا ہے۔ اس میں شبہ نہیں کہ ولی کے معنی، جیسا کہ اوپر واضح کیا گیا، دوست اور رفیق کے بھی ہوتے ہیں، لیکن جس تاکید و سختی سے یہود و نصاریٰ کو ولی نہ بنانے کی ممانعت کی گئی ہے، اس کے سیاق میں اس لفظ کی یہ ترجمانی صحیح نہیں معلوم ہوتی۔ واقعی یہ کہ یہاں معاملہ عام دوستی یا رفاقت کا نہیں ہے۔ یہ بات بخوبی معروف ہے کہ اسلام اپنے ماننے والوں کو کسی سے (چاہے اس کا مخالف و دشمن ہی کیوں نہ ہو) عام دوستانہ تعلقات قائم کرنے سے منع نہیں کرتا۔ درحقیقت آیت زیر بحث میں جن کو ولی نہ بنانے کی بدایت دی گئی ہے ان کے احوال و کوائف یا اہل اسلام سے متعلق ان کی حرکات و سکنات اور ریشه دو انبیوں کے جائزہ کی روشنی میں یہ اچھی طرح سمجھا سکتا ہے کہ اس طور پر ان سے دوستانہ تعلقات قائم کرنے کی ممانعت ہے کہ ان

کی حیثیت معتقد، محروم از یا حبیب و حلیف اور مدگار کی بن جائے اور وہ اپنے مسلم حبیب و رفیق سے انتہائی قریب ہو کر یا گھل مل کر یا اہل اسلام کی صفوں میں گھس کر انہیں مسلمانوں کے خلاف اپنی ریشہ دو ایسوں کو اور بڑھانے، گھناوٹی ساز شیش رپنے اور بحیثیت مجموعی مسلمانوں کو نقصان پہنچانے کا موقع مل جائے۔ ممکن ہے اہل کتاب سے ایسی گھری دوستی انفرادی طور پر کسی مسلم کے لیے بہت زیادہ نقصان دہ نہ ہو، لیکن اہل اسلام کے حق میں بہت خطرناک اور انتہائی ضرر رساں ثابت ہو سکتی ہے یا ہوگی۔ اسی لیے اس اجتماعی نقصان کے مذکور یہود و نصاریٰ سے گھری دوستی یا بہت قربی مراسم قائم کرنے سے منع کیا گیا ہے۔ ان کے بارے میں یہ محتاط رویہ اختیار کرنے کی ضرورت و معنویت اس پس منظر میں اور کھل کر سامنے آجاتی ہے جب ان کی اسلام مسلم مختلف حرکتیں طشت از بام ہو جائیں اور اہل اسلام کے بارے میں ان کے خطرناک منصوبے ظاہر ہونے لگیں۔ یہاں یہ واضح رہے کہ اس آیت کے پس منظر کے سلسلہ میں عام طور پر ذکر کیا جاتا ہے کہ یہ اس وقت نازل ہوئی جب مدینہ میں اسلام و کفر کے مابین کشمکش زوروں پر تھی۔ مسلمانوں کے خلاف یہود و نصاریٰ کی سازشیں و حرکتیں سامنے آگئی تھیں اور ان کی جانب سے بار بار عہد ٹکنی ہو رہی تھی۔ ایک جانب مکہ کے کفار و مشرکین کو ملا کر انہوں نے اہل اسلام کے خلاف ایک متحدہ محاڑ قائم کر دیا تھا اور دوسری جانب مسلمانوں میں گھس کر یا ان سے دوستی بڑھا کر ان کے راز حاصل کرنے اور انہیں اندر سے کمزور کرنے کے درپر تھے۔ اس لیے آیت مذکورہ میں ولی کا ترجمہ مخفی دوست یا رفیق کرنا موزوں یا مناسب حال نہیں معلوم ہوتا۔ یہاں اس دلچسپ حقیقت کا اظہار ضروری معلوم ہوتا ہے کہ جن مترجمین ر مفسرین نے ”ولی“ کا ترجمہ دوست یا رفیق کیا ہے ان میں سے بیشتر نے اس آیت کی تشریح اس طور پر کی ہے: ”خدائے تعالیٰ ان سے دلی میل جوں کی ممانعت کرتا ہے“ (تفیریخ حقانی)۔ ”یہودیوں اور عیسائیوں بلکہ عام کافروں کو مغلص دوست نہ سمجھا کرو“ (تفیریخ شنائی)۔ ”یہود و نصاریٰ سے موالات (گھری دوست) نہ کریں“ (معارف القرآن)۔ ”ان سے دوستی و محبت نہ کرو“ (روح القرآن)۔ ”یہود و نصاریٰ کو اپنا معتقد و کار ساز نہ بناو“

(تدریج قرآن)۔ ”یہود و نصاریٰ سے موالات و محبت کا رشتہ قائم کرنے سے منع کیا گیا ہے“ (اردو ترجمہ قرآن کریم راحمد جو ناگذھی، تفسیر صلاح الدین یوسف)۔ ”ان سے دوستی و اعتقاد پر بنی تمام تعلقات و مرام ختم کر دینے چاہئیں“ (جاوید احمد الغامدی رالبیان)۔ اس طرح کی تشریحات سے یہ بات صاف ہو جاتی ہے کہ آیت میں یہود و نصاریٰ سے کس نوع کے تعلقات قائم کرنے یا انہیں کیسا دوست بنانے سے منع کیا گیا ہے اور متعلقہ آیت کے سیاق و سبق پغور کرنے سے یہ بھی واضح ہو جاتا ہے کہ اس ممانعت کے وجہ کیا ہیں اور اس میں کیا حکمت و مصلحت پوشیدہ ہے۔

دوسرے انہیں ولی بنانے پر جو وعدہ (ایسا کرنے والا انہی میں سے شمار ہو گا) سنائی گئی ہے اس پر اگر غور کیا جائے تو یہ بات اور واضح ہو جائے گی کہ یہاں ممانعت مخفی دوستی کرنے یا عام تعلقات قائم کرنے کی نہیں، بلکہ اس سے آگے بڑھ کر انہیں اپنا معمتد و رازدار بنانے یا انہیں حلیف و مددگار گردانے کی ہے، ورنہ اتنی سخت وعدیدہ سنائی جاتی۔

تیسرا یہ کہ ولی کے یہ معانی (قریبی رفیق، گھرے دوست، معمتد و مددگار) اس آیت کے چند آیات بعد والی اس آیت سے مزید واضح ہوتے ہیں جس میں اہل ایمان کو مخاطب کر کے یہ بتایا گیا ہے: إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا (المائدہ ۵۵) [تمہارے ولی تو بس اللہ، اس کے رسول اور مومنین ہیں]۔

مزید یہ کہ قرآن میں یہود و نصاریٰ کو ولی یا گھرہ دوست، قربی رفیق اور معمتد و حلیف بنانے سے جو منع کیا گیا ہے اس کی حکمت و مصلحت کو ان آیات کی روشنی میں بھی بخوبی سمجھا جاسکتا ہے جن میں ان کے گھناؤ نے کردار کو بے نقاپ کیا گیا ہے اور اہل اسلام کے تسبیں ان کا جو مخالفانہ، معاندانہ رویہ رہا ہے اس کی نشاندہی بہت صاف لفظوں میں کی گئی ہے۔ ان آیات سے یہ اچھی طرح معلوم ہوتا ہے کہ وہ اس لائق نہیں کہ ان سے گھرے مراسم رکھے جائیں، ان پر اعتقاد کیا جائے اور ان کو محروم را بنا یا جائے۔ قرآن نے ان کی جس غلط روشنی، بری عادتوں اور اخلاقی برائیوں کی خاص طور سے نشان دہی کی ہے وہ ہیں: حق و باطل میں اختلاط و کتمان حق (آل عمران ۳۲۱)، عہد شکنی و وعدہ خلافی (ابقرہ

۱۰۰۲، المائدہ ۱۳۵)، قویٰ عملی نفاق (البقرہ ۲۷)، را و حن سے اخراج و تحریف (آل عمران ۹۹/۳)، فساد و بد امنی پھیلانے میں دلچسپی (المائدہ ۲۵/۵)، مال کی شدید حرص و ہوس اور اموالی باطلہ کے بے دھڑک استعمال کی لئے (النساء ۲۱/۲، المائدہ ۲۵/۳۲)۔ یہود و نصاریٰ کی ان فکری، عملی و اخلاقی خرابیوں کی صراحت کے بعد کیا واقعی وہ اس کے مستحق ہیں ان سے دوستی گانٹھی جائے، ان سے محبت کی پیغامیں بڑھائی جائیں اور ان پر اعتقاد کیا جائے یا اپنے راز ہائے سر برستہ ان کے سامنے افشاء کیے جائیں۔ اسی لیے مائدہ کی زیر مطالعہ آیت میں مسلمانوں کو ان سے متنبہ و محتاط رہنے کی ہدایت دی گئی ہے۔ یعنی ان سے عام انسانی تعلقات قائم کرنے سے نہیں روکا گیا ہے، بلکہ بہت قریبی تعلقات استوار کرنے یا انہیں محرم را ز و سر پرست کا مقام دینے سے منع کیا گیا ہے۔ اس کی وجہ صاف ظاہر ہے کہ وہ نہ تو مسلمانوں کے خیر خواہ ہو سکتے ہیں اور نہ ان کے حق میں مغلص بن سکتے ہیں۔ جیسا کہ واقعات و تجربات شاهد ہیں اور خود قرآن ان کے بارے میں یہ خردے رہا ہے کہ اہل ایمان کی دشمنی میں یہود و مشرکین سب سے آگے ہیں۔ یعنی مومنین کو نقصان پہنچانے یا انہیں اذیت دینے میں کوئی دیقتہ باقی نہیں رکھ چھوڑتے۔

ارشادِ الہی ہے:

لَتَجِدُنَّ أَشَدَّ النَّاسِ عَدَاوَةً لِّلَّذِينَ آمَنُوا  
إِلَيْهُو وَالَّذِينَ أَشْرَكُوا (المائدہ ۸۷/۵)

یہاں یہ بھی واضح رہے کہ قرآن نے ایک اور پہلو سے ان سے قریب ۴ ہونے، ان کی ہم نوائی کرنے اور ان کی پیروی سے منع کیا ہے اور وہ یہ کہ اہل اسلام سے قربت و گہری دوستی کا فائدہ اٹھا کر وہ ان سے اپنی باتیں منوائیں گے، اور رفتہ رفتہ پوری طرح انھیں اپنا ہم نواہنالیں گے اور اس سے آگے بڑھ کر ان کے عقیدہ و عمل میں خرابی پیدا کریں گے۔ اس لیے کہ وہ جزوی پیروی پر راضی نہیں ہوں گے، بلکہ پوری طرح اپنے عقاید و افکار کا پیرو بنا نے کی کوشش کریں گے۔ اللہ تعالیٰ نے ان کی اس چال سے اہل ایمان کو متنبہ کرتے ہوئے صاف فرمایا:

وَلَنْ تُرْضِيَ عَنْكَ الْيَهُودُ وَلَا  
النَّصَارَى حَتَّىٰ تَتَّبِعَ مِلَّتَهُمْ قُلْ إِنَّ  
هُدَى اللَّهِ هُوَ الْهُدَىٰ (آل عمران ۱۲۰-۱۲۱)

یہود و نصاریٰ تم سے ہر کہیں راضی ہوں گے  
جب تک کہ تم ان کے طریقہ پر نہ چلنے لگو۔ کہہ  
دواللہ کی ہدایت ہی اصل ہدایت ہے۔

اسی کے ساتھ یہ بھی فرمایا کہ ان کی اطاعت یا اتباع ایمان کے لیے خطرے سے  
خالی نہیں، اس لیے کہ وہ تمہیں کفر کی طرف پلانا دیں گے (آل عمران ۱۰۰-۱۰۱)۔ اس ضمن  
میں یہ ذکر بے موقع نہ ہوگا کہ تفسیر حقانی کے مولف گرامی نے اس آیت کی تفسیر میں یہ فتنی  
گنتی بھی پیش کیا ہے کہ اللہ تعالیٰ کی نافرمانی، فتن و فجور اور شرک و کفر ایک روحانی مرض ہے  
جو بسا اوقات ایسے لوگوں سے دلی میل جوں رکھنے سے متعدی ہو جاتا ہے۔ اسی لیے یہود و  
نصاریٰ کی خرابیاں بیان فرمائیں گے اس سے دلی میل جوں کی ممانعت کرتا ہے (عبد الحق حقانی،  
تفسیر حقانی، اعتقاد پبلشنگ ہاؤس، نئی دہلی، بدون تاریخ ۲۸۵-۲۸۳)۔ اسی سے ملتی  
جلتی رائے مولا ناشاء اللہ امرتسری نے ان الفاظ میں ظاہر کی ہے:

”چوں کہ ان لوگوں (یہود یوں و عیسائیوں) کا دین و مذہب سے کوئی  
تعلق نہیں، صرف دنیا کے بندے ہیں۔ اس لیے تم کو حکم ہوتا ہے کہ  
مسلمانو! ان دنیا داروں یہود یوں عیسائیوں کو، بلکہ عام کافروں کو مغلص  
دوسست نہ سمجھا کرو، کہیں ان کی صحبت کا اثر تم کو بھی نہ ہو جائے“ (تفسیر  
شانی، الدار التلفییہ، جمیعی، ۲۰۰۰ء، ۱۴۰۰ء، ۵۷)۔

ان تفصیلات سے بجا طور پر یہ تجہیز اخذ کیا جاسکتا ہے کہ سورہ مائدہ کی مذکورہ آیت  
میں یہود و نصاریٰ کو دلی بنانے کی ممانعت سے مراد شخص دوستی یا روزمرہ زندگی میں ان سے  
راہ و رسم قائم کرنے پر پابندی نہیں، بلکہ ان سے گہری دوستی و دلی میل جوں قائم کرنے  
سے روکنا مقصود ہے۔ اس لیے کہ یہ اس نوع کی دوستی قائم کرنے والے صاحب ایمان  
کے لیے نقصان دہ اور مسلمانوں کی اجتماعی زندگی کے لیے خطرناک ثابت ہوگا۔ ورنہ جہاں  
تک غیر مسلمون (بیشمول اہل کتاب) سے عام تعلقات رکھنے، ان کی خوش و نعمتی میں شریک  
ہونے اور ان کے ساتھ حسن سلوک و منصفانہ برداشت و کام معاملہ ہے، قرآن نے کہیں اس کی

ممانعت نہیں کی ہے، بلکہ وہ تو اہلِ اسلام کو مخالفین و اعداء کے ساتھ بھی انسانی و اخلاقی قدریوں کے برتنے کی تلقین کرتا ہے (الماکدہ ۸، ۲۵؛ المحتجه ۲۰، ۸) اور معلم انسانیت و نبی آخر الزمان حضرت محمد ﷺ نے ان اعلیٰ و شریفانہ اقدار کو عملی طور پر برت کر آنے والوں کے لیے بہترین نمونہ بھی چھوڑ دیا ہے۔ سماجی زندگی میں سب کے ساتھ اخلاقیات کی پاس داری اور بالخصوص دشمنوں کے تین ان کے ذہنوں کو بدلنے والا طرز عمل اختیار کرنے کی ہدایت دیتے ہوئے اللہ رب العزت فرماتا ہے:

نیکی اور بدی کیساں نہیں ہیں، تم بدی کو اس چیز سے دفع کرو جو زیادہ بہتر ہے تو تم دیکھو گے کہ وہی شخص جس کے اور تھمارے درمیان عداوت ہے وہ گویا ایک سرگرم دوست بن گیا ہے اور یہ داشت مندی نہیں ملتی مگر ان لوگوں کو جو صبر کرنے والے ہیں اور یہ حکمت نہیں نصیب ہوتی مگر انہیں لوگوں کو جو بڑے نصیب والے ہیں۔

وَلَا تَسْتَوِي الْحَسَنَةُ وَلَا السَّيِّئَةُ  
إِذْفَعْ بِالْأَيْنِ هِيَ أَحْسَنُ فَإِذَا الدُّنْيَا<sup>۱</sup>  
بَيْنَكَ وَبَيْنَهُ عَدَاوَةً كَانَهُ وَلِيَ حَمِيمٌ.  
وَمَا يَلْقَهَا إِلَّا الَّذِينَ صَبَرُوا وَمَا يُلْقَهَا  
إِلَّا ذُو حَظٍ عَظِيمٍ  
(تم الجده ۳۲/۳۱-۳۵)

اس آیت سے مولانا محمد عمر اصلاحی (استاد فیسیر مدرسۃ الاصلاح) نے عام لوگوں (بالخصوص مخالفین و غیر مسلمین) سے تعلقات و معاملات کے بارے میں جو قرآنی ہدایات اخذ کی ہیں وہ قابل ذکر ہیں۔ خود ان کے الفاظ میں: ”(الف) بدی کرنے والوں کے ساتھ بھی نیکی کرو۔ (ب) حتی الامکان صبر کا مظاہرہ کرو اور اپنا کام کرتے رہو۔ (ج) بدی دوست ہو جاتے ہیں۔ (د) دشمن کا دوست بن جانا بڑے نصیب کی بات ہے۔ یہ ہدایات خود بتاری ہیں کہ جن سے گہری دوستی نہ کرنے کا حکم دیا گیا ہے وہ (عام) غیر مسلم نہیں، بلکہ وہ ہیں جو مسلمانوں کے لیے ناسور بن گئے تھے، (مسلم غیر مسلم تعلقات۔ قرآنی نقطہ نظر سے، ششماہی علوم القرآن، ۱۴۲۹ھ، ۱۴۲۰ھ، جنوری۔ جون ۲۰۱۳ء، ص ۱۲۹-۱۳۰)۔ سورہ ماکدہ کی آیت زیر بحث کے حوالہ سے مولانا عبد الماجد دریابادیؒ کی یہوضاحت بڑی اہمیت

”اولیاء ولی کی جمع ہے اور ولی کا اطلاق دوست، قربی اور ناصر و مددگار سب پر ہوتا ہے۔ یہاں جس چیز کی ممانعت فرمائی گئی ہے وہ تعلق دوستی محبت و قرب اختصاصی ہے۔ رہا عدل و حسن سلوک تو اس کا تعلق کفر و اسلام سے نہیں ہے۔ وہ تو ہر بشر بلکہ ہر مخلوق کے حق میں لازمی ہے“  
(تفسیر ماجدی، مجلس تحقیقات و نشریات اسلام، لکھنؤ، ۲۰۰۳ء، ۹۲۸/۱)۔

اسی آیت کی تشریع کے ضمن میں مولانا شبیر احمد عثمانی کی یہوضاحت اس معاملہ کو اور زیادہ مندرج کر دیتی ہے کہ ”اس موقع پر یہ ملحوظ رکھنا چاہیے کہ موالات،“ مرود و حسن سلوک، مصالحت، رواداری اور عدل و انصاف یہ سب الگ الگ چیزیں ہیں۔ اہل اسلام اگر مصلحت سمجھیں تو ہر کافر سے صلح و عہد و بیان مشروع طریقہ پر کر سکتے ہیں..... مرودہ اور حسن سلوک یا رواداری کا برداشت ان کفار سے ہو سکتا ہے جو جماعتِ اسلام کے مقابلہ میں دشمنی و عناد کا مظاہرہ نہ کریں، جیسا کہ سورہ محمدنہ میں تصریح ہے۔ باقی موالات یعنی دوستانہ اعتماد اور برادرانہ مناصرت و معاونت تو کسی مسلمان کو حق نہیں کہ یہ تعلق کسی غیر مسلم سے قائم کرے“ (تفسیر عثمانی، ترجمہ: مولانا محمود حسن تفسیر: مولانا شبیر احمد عثمانی، دارالاشراعت، کراچی، ۲۰۰۰ء۔ ۳۵۲/۱۔ ۳۵۷۔)

ولی یا اولیاء کے لغوی و اصطلاحی معنی و مفہوم کی تعین کے علاوہ زیر بحث آیت کے مدلولات کو سمجھنے کے لیے اس پر درج ذیل پہلووں سے غور و خوض کی ضرورت ہے:

- ۱ آیت کے نزول کا کوئی خاص پس منظر ہے یا اس کا اطلاق عام ہے۔
- ۲ اس میں مذکور یہود و نصاریٰ سے خاص عہد نبوی ﷺ کے اہل کتاب مراد ہیں یا بعد کے دور کے بھی اس کے دائرہ میں شامل کیے جاسکتے ہیں۔
- ۳ اس کے مخاطب مخصوص نزول قرآن کے زمانہ کے اہل ایمان ہیں یا یہ خطاب ہر دور کے مومنین سے ہے۔
- ۴ یہود و نصاریٰ سے گھری دوستی کی ممانعت کرتے ہوئے قرآن نے ان کی

اعتقادی عملی گمراہیوں کی جو شان دہی کی ہے اور اہل اسلام کے تین ان کے مخالفانہ، دشمنانہ اور منافقانہ روایہ کو جو بے ناقاب کیا ہے، کیا موجودہ دور میں اس میں کوئی تبدیلی رونما ہوئی ہے۔

موجودہ بین الاقوامی صورت حال میں اس آیت کے حکم کا اطلاق کس طور پر کیا جائے گا۔ ۵

عصر حاضر کے مسلم حکمران یا سربراہان ریاست اس حکم پر کہاں تک عمل پیرا ہیں۔ ۶  
موجودہ دور میں اس حکم کی خلاف ورزی کی وجہ سے بعض مسلم حکومتیں اس کے وباں سے دوچار ہوئیں کہ نہیں۔ ۷

اہم بات یہ کہ ان سوالات کے حوالے سے اردو کی نمائندہ تفاسیر کا جائزہ لیا جائے تو یہ معلوم ہوگا ان میں کسی نہ کسی صورت میں ان مسائل سے تعریض کیا گیا ہے یا ان کو صحیح کے لیے کچھ اشارے دیے گئے ہیں۔ انہی کی روشنی میں مذکورہ بالا سوالات کے جواب کی کچھ وضاحت یہاں مطلوب ہے۔

اس آیت کے شان نزول کے باب میں مفسرین کے تین نقطہ نظر ہیں:

الف۔ یہ آیت رہیں المนาفقین ابن ابی قعب کے بارے میں نزل ہوئی۔

ب۔ آیت میں خطاب عام ہے، لیکن روئے تھن ان منافقین کی طرف ہے جو یہودیوں کے زیر اثر تھے۔

ج۔ یہ آیت اس وقت نازل ہوئی جب یہودی معاهدہ توڑ کر مسلمانوں کے خلاف مشرکین ملکہ سے سازش کرنے لگے اور مسلمانوں کی صفوں میں گھس کر بہت سے مسلمانوں سے معاهدہ کیے ہوئے تھے اور اس طرح مسلمانوں کے خلاف مشرکین کے لیے جاسوئی کا کام کرتے تھے۔ ۸

شاہ عبد القادر، مولانا شبیر احمد عثمنی، مولانا عبد الحق حقانی اور مولانا صلاح الدین یوسف اولین رائے کے حامل ہیں، جب کہ دوسری رائے پیش کرنے والوں میں مولانا اشرف علی تھانوی، مولانا سید ابوالاعلیٰ مودودی، مولانا امین احسن اصلاحی، مولانا عبد الرشید

اور جناب جاوید احمد غامدی شامل ہیں۔ تیسری رائے مولانا مفتی محمد شفیع نے ظاہر کی ہے۔ مولانا عبدالماجد دریابادی نے اس آیت کے نزول کو کسی پس منظر رواقہ یا خاص شخص سے منسوب نہیں کیا ہے اور خطاب کو بالکل عام تصور کرتے ہوئے اس کی تشریع و ترجیحی کی ہے۔ ان میں سے ہر نقطہ نظر کے ایک ترجمان کے اصل بیان کو نقل کرنا مناسب معلوم ہوتا ہے۔ مولانا شبیر احمد عثمانی متعلقہ آیت کی تشریع کرتے ہوئے رقم طراز ہیں:

”یہ آیتیں رئیس المناقیین عبد اللہ ابن ابی کے باب میں نازل ہوئی تھیں۔ یہود سے اس کا بہت دوستانہ تھا۔ اس کا گمان یہ تھا کہ اگر مسلمان پر کوئی افداد پڑی اور پیغمبر ﷺ کی جماعت مغلوب ہو گئی تو یہود سے یہ ہماری دوستی کام آئے گی۔ اسی واقعہ کی طرف الگی آیت میں اشارہ ہے“  
(القرآن الکریم و ترجمۃ معانیہ و تفسیرہ الی اللغۃ الاردویہ، ترجمہ: مولانا محمود حسن تفسیر: مولانا شبیر احمد عثمانی، مجمع المک فہد لطباعتہ المصحف الشریف مدینہ منورہ، ب۔ت، ص ۱۵۲)۔

مولانا صلاح الدین یوسف اس روایت کو مزید تفصیل سے بیان کرتے ہوئے لکھتے ہیں:

”ان آیات کی شان نزول میں یہ بیان کیا جاتا ہے کہ حضرت عبادہ ابن صامت اور رئیس المناقیین عبد اللہ ابن ابی دونوں ہی عہدیت جامیت سے یہود کے حلیف چلے آرہے تھے۔ جب بدر میں مسلمانوں کی فتح ہوئی تو عبد اللہ ابن ابی نے بھی اسلام کا اظہار کیا۔ ادھر بوقیقہاع کے یہودیوں نے تھوڑے ہی دونوں میں قتنہ برپا کر دیا اور وہ کس لیے گئے، جس پر حضرت عبادہ ابن صامت نے تو اپنے یہودی حلیفوں سے براءت کر دیا، لیکن عبد اللہ ابن ابی نے اس کے برکس یہودیوں کو بچانے کی ہر ممکن کوشش کی۔ جس پر یہ آیات نازل ہوئیں“ (قرآن کریم مع اردو ترجمہ و تفسیر، ترجمہ: مولانا احمد جوہا گردھی تفسیر مولانا صلاح الدین یوسف،

آیت کا اصل مخاطب منافقین کو قرار دیتے ہوئے صاحب "تدبر، قرآن" تحریر

فرماتے ہیں:

"خطاب گرچہ مسلمانوں سے عام ہے، لیکن قرینہ دلیل ہے کہ روئے خن  
ان منافقین ہی کی طرف ہے جن کا ذکر آیت ۲۱ سے چلا آ رہا ہے اور جن  
کی صفت الذین يسارعون فی الکفر بیان ہوئی ہے۔ یہ لوگ، جیسا  
کہ ہم سمعون لقوم آخرین کے تحت واضح کر چکے ہیں، یہود کے زیر  
اشر تھے اور دعویٰ اگرچہ ایمان کا کرتے تھے لیکن عالمًا یہود کی مقصد آریوں  
میں ان کے آلہ کار اور ابجٹ تھے۔ ان کو یہ ہدایت دی جا رہی ہے کہ  
یہود و نصاریٰ کو اپنا معتمد اور کار ساز نہ بناؤ" (امین احسن اصلاحی، تدبیر  
قرآن، تاج کمپنی، دہلی، ۱۹۸۹ء، ۵۳۳/۲)۔

یہاں یہ وضاحت بے موقع نہ ہوگی کہ ممتاز مصری مفسر سید قطبؒ کی عربی تفسیر  
کے اردو ترجمہ سے یہ حقیقت سامنے آئی کہ مفسر گرامی نے اس آیت کا مخاطب (منافقین کا  
ذکر کیے بغیر) ان مسلمانوں کو قرار دیا ہے جو یہودیوں سے سماجی و معاشی زندگی میں قدیم  
تعلقات رکھتے تھے۔ اب مدینہ میں اسلامی نظام کے قیام کے بعد بدی ہوئی صورت حال  
میں ان کے سامنے یہ سوال تھا کہ یہودیوں سے سماجی و معاشی روابط میں کیا رویہ اختیار کیا  
جائے۔ ترجمہ کے حوالے سے ان کی تشریحات ملاحظہ ہوں:

"اس آیتِ ولایت سے مراد یہود و نصاریٰ کی مدد، ان کے ساتھ عہدو  
بیان و تحالف ہے۔ اس لفظ کا یہاں یہ مفہوم نہیں ہے کہ ان کے دین کے  
سلسلہ میں ان کی پیروی نہ کی جائے، کیونکہ یہ بات بعد از قیاس ہے کہ  
مسلمانوں میں ایسے لوگ بھی ہوں جو دین کے معاملہ میں یہود و نصاریٰ  
کی پیروی کرتے ہیں۔ یہ صرف تحالف اور تعاون اور نصرت کی دوستی ہے  
جس کا معاملہ مسلمانوں پر مشتمل تھا۔ ان کا خیال تھا کہ یہ جائز ہے،  
کیوں کہ مفادات و تعلقات کے یہ رشتے عالمًا پہلے سے موجود تھے۔  
اسلام سے قبل عربیوں اور یہود کے مابین تحالف و تعاون کے روابط قائم

تھے اور مدینہ میں اسلامی نظام کے قائم ہونے کے ابتدائی دور میں بھی اس طرح کے معابدے موجود تھے، یہاں تک کہ اللہ تعالیٰ نے انہیں منوع قرار دیا۔ انہیں توڑنے کا حکم دیا۔ یہ اس وقت جب کہ یہ واضح ہو گیا کہ مدینہ کے مسلمانوں اور یہود کے مابین اس طرح کے روابط کا برقرار رہنا عملًا ناممکن ہے۔ اہل کتاب کے ساتھ اسلام کی زی فراخ دلی ایک شیء ہے اور انہیں ولی (رفیق و دوست) بنانا بالکل دوسرا شیئی ہے، لیکن یہ دونوں باتیں بعض مسلمانوں کے ذہنوں میں گذٹھ ہو جاتی ہیں..... جن مسلمانوں کے فکر و نظر میں یہ دونوں باتیں گذٹھ ہو گئی ہیں وہ درحقیقت اسلام اور اسلامی عقیدہ کا واضح اور نکھرا ہوا تصور نہیں رکھتے“ (تفیری فی ظلال القرآن رترجمہ: سید حامد علی، ہندوستان پبلیکیشنز، دہلی،

(۲۵۷-۲۰۰۵ء، ۲۵۵/۲)

جہاں تک اس مسئلہ کا تعلق ہے کہ اس آیت کے مخاطب صرف عہد نبوی ﷺ کے اہل ایمان ہیں یا بعد کے بھی؟ تقریباً تمام مفسرین کی رائے یہ ہے کہ یہ حکم یا ہدایت زمانی قید سے آزاد ہے، یعنی اس آیت میں جو حکم دیا گیا ہے اس کی اتباع ہر دور کے مومنین سے مطلوب ہے، حتیٰ کہ وہ مفسرین جنہوں نے منافقین کو اس آیت کا اصل مخاطب قرار دیا ہے، انہوں نے اسی کے ساتھ یہ بھی لکھا ہے کہ ”خطاب عام ہے“ (تدریب، ۵۳۲/۲)۔ درحقیقت یہود و نصاریٰ کے کردار کا گھناؤتا ہے اور ان کے جرموں (جو ان کی سرشت میں ہے) کی علیحدگی یہ بتاری ہے کہ مذکورہ ہدایت ہر دور کے مسلمانوں کے لیے ہے اور خاص طور سے اس صورتِ حال میں کہ مجموعی طور پر مسلمانوں کے تیس ان کے رویہ میں کوئی تبدیلی نہیں آئی ہے اور ان کی مسلم مختلف چالوں، منصوبوں اور سرگرمیوں کے واقعات عالمی سطح پر لوگوں کے سامنے آتے رہتے ہیں، بلکہ بچی بات ہے کہ متعدد مسلم ممالک کے تیس ان کی موجودہ فتنہ سامانیوں اور تباہ کاریوں کے پس منظر میں ان سے اور چوکتا رہنے کی ضرورت ہے۔ لیکن ان سب کے باوجود نعمعلوم کس بنیاد پر بعض جدید مفسرین نے یہ خیال ظاہر کیا ہے کہ موجودہ دور کے یہود و نصاریٰ کا اس آیت سے کوئی تعلق نہیں ہے۔

حقیقت یہ کہ قرآن کریم نے یہود و نصاریٰ کے جو فکری و عملی فساد، منقیٰ کردار اور اہل ایمان کے تین ان کے شدید ترین معاندانہ رویہ کو بے نقاپ کیا ہے وہ اب بھی پوری طرح باقی ہے۔ اسلام پسند اور طاقتور مسلم حکمرانوں کے سلسلہ میں ان کی جو ریشہ دوانیاں ہیں، سیاسی، فوجی و اقتصادی طور پر مسلم ریاستوں کو کمزور کرنے و رکھنے کے بارے میں ان کے جو منصوبے اور اقدامات ہیں، سود خوری اور دولت کے رسایا پن کی ان کی نفیات کی جو کارستانیاں ہیں، بت پرست اور دوسرے غیر مسلم حکمرانوں سے گٹھ جوڑ کر کے مسلمانوں اور مسلم حکومتوں کے خلاف ان کی جو سازشیں ہوتی ہیں اور اسلام، اسلامی اقدار و قوانین کو انسانیت مخالف کا پروپیگنڈا کر کے لوگوں کو ان سے تنفس کرنے کے لیے یہ اہل کتاب جو سارے حرబے (کتب، مضامین، مذاکرات، ریڈیو، ٹی-وی اور قدیم و جدید ذراائع ابلاغ کا استعمال) اختیار کرتے ہیں وہ کوئی ڈھکی چھپی بات نہیں ہے۔ اس صورت حال میں اس رائے سے کیسے اتفاق کیا جا سکتا ہے کہ یہود و نصاریٰ سے موالات، قریبی تعلقات اور رازدارانہ و معتمدانہ معاملات کی ممانعت سے متعلق قرآنی آیت کا اطلاق آج کے دور میں نہیں ہو سکتا۔ اس سے انکار نہیں کہ یہود و نصاریٰ میں ابھے لوگ اور نیک طبیعت رکھنے والے بھی ہیں جو اسلام اور اہل اسلام کے تین بھی خواہاں اور منصفانہ رویہ اختیار کرتے ہیں اور مختلفانہ و معاندانہ حرکات سے اپنے آپ کو دور رکھتے ہیں۔ لیکن واقعی صورت حال یہ ہے کہ ان میں اکثریت اسی ذہنیت و کردار کے لوگوں کی ہے جن کا قرآن میں ذکر آیا ہے۔

لچ پوچھیے تو قرآن نے خود درج ذیل آیت میں اس حقیقت کا انکشاف کر دیا ہے:

**۴۔ مَنْهُمْ أَمْمَةٌ مُّفْتَصِدَةٌ وَكَثِيرٌ مِّنْهُمْ سَاءٌ**  
ان میں کچھ لوگ بیچ کی راہ یا راہ راست  
اختیار کرنے والے ہیں، لیکن ان میں اکثر  
بدعل ہیں۔

اور بلاشبہ آج بھی یہ صورت حال برقرار ہے۔ یہ بات بدینبی ہے کہ ہمیشہ کسی قوم، جماعت یا گروہ کے بارے میں کوئی حکم اکثریت کی بنیاد ہی پر لگایا جاتا ہے۔ خلفاء راشدین اور خیر القرون کے اہل ایمان یہود و نصاریٰ سے متعلق قرآنی

ہدایت پر کس سمجھیگی سے عمل پیرا تھا اس کا کچھ اندازہ ایک روایت سے لگایا جاسکتا ہے جسے ابن کثیر نے زیر بحث آیت کی تشریح کرتے ہوئے نقل کیا ہے۔ اس کا خلاصہ یہ ہے کہ ایک دفعہ حضرت عمرؓ نے حضرت ابو موسیٰ اشعریؓ (گورنر بصرہ) کو آمد و خرچ یا لین دین کا حساب پیش کرنے کا حکم دیا۔ انہوں نے اپنے نصرانی کاتب (سکریٹری) کے توسط سے اسے پیش کیا ہے۔ خلیفہ نے دریافت فرمایا کہ کیا یہ محافظہ ہے، کیا یہ مسجد میں ہمیں وہ خط پڑھ کر سنائی ہے جو شام سے آیا ہے؟ حضرت ابو موسیٰ اشعریؓ نے جواب دیا یہ مسجد میں نہیں داخل ہو سکتا۔ خلیفہ نے دریافت کیا، کیا یہ ناپاک ہے؟ انہوں نے جواب دیا نہیں۔ بلکہ یہ نصرانی ہے۔ حضرت ابو موسیٰ اشعریؓ نے بیان کیا کہ خلیفہ نے مجھے تنبیہ کی اور حکم دیا کہ اسے نکال دو اور پھر قرآن کی مذکورہ آیت (یا ایها اللذین آمنوا لا تتخذوا الیهود والنصاری او لیاء) پڑھ کر سنائی (تفسیر القرآن الکریم ابن کثیر، دارالعرفة، بیروت، ۱۹۸۰ء، ۲۸۲)۔ یہاں یہ واضح رہے کہ اسلامی نظم حکومت میں کاتب یا سکریٹری کی ذمہ داری بہت اہم ہوتی تھی اور حکومت کے بہت سے رازدارانہ امور اس سے متعلق ہوتے تھے۔ اس روایت پر تبصرہ کرتے ہوئے صاحب ”توضیح القرآن“ مولانا عبد الرشیدؒ نے بہت صحیح فرمایا ہے:

”سبحان اللہ صحابہ کس قدر تابع فرمان الہی تھے۔ اب مسلمانوں نے ان آیات کو پس پشت ڈال کر یہود و نصاری سے اس قدر محبت و مودت اختیار کر رکھی ہے جو شاید اپنے بال بچوں سے بھی اس قدر نہ کرتے ہوں گے۔“  
 (توضیح القرآن، ترجمہ: مولانا شاء اللہ امرتسری، تفسیر: مولانا عبد الرشید، اعتماد پبلشنگ ہاؤس، نئی دہلی، جس، ۱۹۶۱)۔

ربا یہ مسئلہ کہ موجودہ عالمی منظر نامہ میں قرآن کریم کی زیر بحث آیت کی روشنی میں مسلمانوں کو ان کے تینیں کیا رویہ اختیار کرنا چاہیے۔

اس باب میں ان سے عمومی تعلقات کے بارے میں اوپر کچھ مفسرین کی آراء پیش کی جا چکی ہیں۔ ان سے عہد و معاهدہ اور قریبی معاملات سے متعلق بعض مفسرین کی

آراء کو پیہاں ذکر کرنا ابھیت سے خالی نہ ہوگا۔

مولانا عبدالماجد دریابادیؒ نے مذکورہ بالا آیت کی تفسیر میں غیر مسلموں بالخصوص اہل کتاب سے اہل اسلام کے تعلقات کی تین نوعیت بیان کی ہیں: گہرا تعلق یا قربی دوستی، عام حسن سلوک اور مصالحت و معاملت۔ پہلی کو منوع، دوسرا کو سب کے حق میں لازمی قرار دینے کے بعد لکھتے ہیں: ”ایک تیسری درمیانی صورت مصالحت و معاملت کی رہ جاتی ہے، تو وہ اہل اسلام کی اپنی مصلحت کے تابع ہے۔ صلح اور عہد و پیمان ہر کافر جماعت سے شروع طریقہ پر کر سکتے ہیں۔ ممانعت صرف موالات یا دوستانہ اتحاد اور برادرانہ مناصرۃ کی ہے“ (تفسیر ماجدی، مجموعہ بالا، ۹۲۸/۱، حاشیہ۔ ۱۹۰)۔ مولانا شبیر احمد عثمانیؒ کا موقف اور ذکر کیا جاچکا ہے کہ عام حالات میں غیر مسلموں کے ساتھ حسن سلوک و رواداری کا معاملہ کرنے میں کوئی حرج نہیں ہے۔ البتہ دوستانہ اعتماد اور برادرانہ مناصرۃ و معاونت تو کسی مسلمان کو حق نہیں کہ یہ تعلق کسی غیر مسلم سے قائم کرے۔ ہاں! اہل اسلام اگر مصلحت سمجھیں تو ہر کافر سے صلح و عہد و پیمان شروع طریقہ پر کر سکتے ہیں۔ مولانا شناء اللہ امرتسریؒ کی یہ رائے بھی اوپر آچکی ہے کہ چوں کہ یہود و نصاریٰ کو دین و مذہب سے کوئی مطلب نہیں، صرف دنیا کے بندے ہیں۔ اس لیے مسلمانوں کو یہ ہدایت کی گئی کہ ان دنیا دار یہود یوں و عیسائیوں، بلکہ عام کافروں کو بھی مخلص دوست نہ بنایا جائے تاکہ ان کی صحبت کا اثر ان پر نہ پڑ جائے۔ البتہ ان سے عام کاروبار اور لین دین میں کوئی حرج نہیں ہے۔ صاحب معارف القرآن کی رائے میں اہل کتاب سے گہری دوستی کسی صورت میں جائز نہیں، جیسا کہ یہود و نصاریٰ اور عام غیر مسلمین کا بھی یہی دستور ہے کہ وہ گہری دوستی صرف اپنی قوم کے ساتھ مخصوص رکھتے ہیں (معارف القرآن، مجموعہ بالا، ۱۷۰/۳)۔ مولانا امین الحسن اصلاحیؒ نے زیر بحث مسئلہ پر آیت کے الفاظ ”من دون المؤمنين“ کے حوالہ سے روشنی ڈالی ہے۔ وہ لکھتے ہیں: ”یہود و نصاریٰ کو دوست نہ بنانے کی ممانعت من دون المؤمنین کی قید کے ساتھ وارد ہوئی ہے، جس کے مقنی یہ ہیں کہ اسلام اور مسلمانوں کے مقابلہ میں ان کو دوست نہ بناؤ۔ اگر یہ موالات اسلام اور مسلمانوں کے مقابد کے لیے ہویا

کم از کم یہ اسلام اور مسلمانوں کے خلاف نہ ہو تو اس کی ممانعت نہیں” (تدریب قرآن، ۵۳۳/۲)۔ مولانا صلاح الدین یوسف نے یہود و نصاریٰ سے موالات و محبت (یا گھری دوستی) قائم کرنے کی ممانعت کا ذکر کرتے ہوئے اس پر خاص زور دیا کہ یہ اسلام اور مسلمانوں کے دشمن ہیں اور آیت کے بعد کے حصہ (یہ آپس میں ایک دوسرے کے دوست ہیں) کے حوالے سے انھوں نے یہ تاثر بھی ظاہر کیا کہ یہ بالکل حق ہے، جیسا کہ موجودہ زمانہ میں ”قرآن کی اس بیان کردہ حقیقت کا مشاہدہ ہر شخص کر سکتا ہے کہ یہود و نصاریٰ میں اگرچہ آپس میں عقاید کے لحاظ سے شدید اختلاف اور باہمی بغض و عناد ہے، لیکن اس کے باوجود یہ اسلام اور مسلمانوں کے خلاف ایک دوسرے کے معافون بازاور محافظ ہیں“ (قرآن کریم مع اردو ترجمہ و تفسیر، مولہ بالا، ص ۳۰۸، حاشیہ نمبر ۲)۔ یعنی موجودہ دور میں بھی ان کی مذکورہ روشنی کی وجہ سے ان سے گھری دوستی کی صورت میں جائز نہیں۔ مولف ”البیان“ جناب جاوید احمد غامدی نے آیت کے مذکورہ بالا حصہ کے حوالہ سے عہد نبوی ﷺ کی صورتِ حال کے پس منظر میں (وجود یہ دور پر بھی منطبق کی جاسکتی ہے) ایک اچھائیتہ پیدا کیا ہے کہ یہود و نصاریٰ ”اسلام اور مسلمانوں کو اپنے لیے ایک مشترک خطرہ سمجھتے ہیں اور ان سے نہیں لے لیے ان کے خلاف ملت و احادہ بن چکے ہیں۔ چنانچہ فرمایا ہے کہ اب مسلمانوں کو بھی ان کے خلاف ملت و احادہ بن کر ان کے ساتھ دوستی و اعتماد پر مبنی تمام تعلقات و مراسم ختم کر دینے چاہئیں“ (البیان، المورود، لا ہور، ۲۰۱۰، ۱، ۲۲۸، حاشیہ نمبر ۳۹۲)۔ اس تشریع کی روشنی میں یہ کہا جاسکتا ہے کہ موجودہ حالات میں جب کہ یہود و نصاریٰ عالمی سطح پر مسلمانوں کے خلاف ملت و احادہ بن چکے ہیں، بلکہ اس ملت میں غیر مسلموں کے دوسروں گروپوں کو بھی شامل کر لیا ہے، اس لیے اس وقت بھی مسلمانوں کے لیے ان کے ساتھ گھری دوستی اور اعتماد بھرے تعلقات و مراسم کی کوئی گنجائش نہیں ہے۔

مختصر یہ کہ اپر کی تفصیلات سے یہ بخوبی واضح ہوتا ہے کہ اردو مفسرین کی اکثریت کے مطابق زیر بحث آیت میں یہود و نصاریٰ کو ولی نہ بنانے سے مراد یہ ہے کہ ان

سے گھرے و بہت قریبی تعلقات نہ قائم کیے جائیں، ان کو حرم راز اور معتمد نہ بنایا جائے اور نہ ہی ان کو مددگار و کار ساز سمجھا جائے۔ اس کی وجہ ان کی اسلام و مسلمان مخالف سرگرمیوں اور ریشہ دوائیوں کے سیاق میں صاف ظاہر ہے۔ بلاشبہ وہ اپنی مخالفانہ حرکات، معاندانہ رویے اور سازشی ذہن کی وجہ سے اس لائق نہیں ہیں کہ ان سے قریبی راہ و رسم رکھی جائے اور ان سے رازدارانہ یا قریبی رفاقت کا تعلق قائم کیا جائے، اس لیے کہ ایسا کرنا بحیثیت مجموعی مسلمانوں کے مفاد میں نہ ہوگا۔ مذکورہ مباحثت سے دوسری اہم بات یہ سامنے آتی ہے کہ مفسرین کی تشریحات کے مطابق اس آیت کی رو سے یہود و نصاریٰ سے عام انسانی تعلقات، ان کے ساتھ حسن سلوک اور روزمرہ زندگی میں لین دین کے معاملات کی ممانعت قطعاً خیس ثابت ہوتی۔ تیرے یہ کہ بعض مفسرین نے واضح طور پر اور کچھ نے اشارتاً یہ بیان کیا ہے کہ عصر حاضر میں مسلمانوں کے تینیں یہود و نصاریٰ کا جو عمومی رویہ ہے اس کی روشنی میں آیت میں ان کے سلسلہ میں مذکورہ (ولی بنانے کی) ممانعت اب بھی پوری طرح برقرار یعنی واجب عمل ہے۔ اس لیے کہ مسلمانوں کے تینیں ان کا مخالفانہ برداو، ضرر رسان حرکات و سکنات اور ان کے خلاف دوسروں سے اتحاد قائم کرنے کی روشن اب بھی باقی ہے۔ چونچہ مذکورہ بحث سے بعض مفسرین کا یہ موقف بھی ظاہر ہوتا ہے کہ ان سب کے باوجود جہاں جس مقام پر ان سے مصالحت اور معاهده مسلمانوں کے مفاد میں ہو یا کم از کم ان کے خلاف نہ ہو تو اس کی اجازت ہے۔ واقعہ یہ کہ موجودہ عالمی تناظر، بالخصوص اسلام اور اسلامی شریعت و تعلیمات کے بارے میں ان کا زوروں سے جاری منقی پروپیگنڈا اور متعدد مسلم ممالک میں ان کی جانی و مالی تباہ کاریوں کے سیاق میں زیر بحث آیت میں دی گئی ممانعت کی اہمیت و معنویت روز روشن کی طرح واضح ہو گئی ہے۔ یہاں یہ بات قابل غور ہے کہ اس وقت دنیا کے مختلف حصوں میں مسلمانوں کے خلاف جو سازشیں رچی جاتی ہیں، اسلام پسندوں کو کچھ یا ان کی جانی و مالی تباہی کے جو منصوبے بنائے جاتے ہیں، اسلامی احکام و تعلیمات خاص کر عورتوں وغیر مسلموں کے حقوق یا عام انسانی حقوق کے تینیں اسلامی موقف کی غلطی یا گھٹری ہوئی تر جانی کر کے اس کے خلاف میدیا کے ذریعہ جو خوف و دہشت کا ماحول گرم کیا جاتا ہے، دینی

مدارس کے بارے میں جو منقی تاثرات پھیلائے جاتے ہیں، کسی ابھرتے ہوئے مسلم پاوریا طاں ور مسلم حکمران کو ختم کرنے کے لیے جھوٹے بہانوں سے جوفوجی جارحیت کی جاتی ہے اور پھر مخصوصوں کی جان و مال و عزت کو ملیا میث کرنے کا جو گھناؤنا کھیل کھیلا جاتا ہے اور قرآن عظیم کی بے حرمتی اور نبی اکرم ﷺ کی شان میں گستاخی کے جو دل آزار و اقدامات رونما ہوتے ہیں ان میں کون زیادہ ملوث ہے یا کون گلیدی کردار ادا کرتا ہے؟ ان سوالات کا جواب معلوم کرنے کے لیے کسی کو ریسرچ کی ضرورت نہیں، اس لیے کہ پوری دنیا اس سے واقف ہے، یعنی یہود و نصاریٰ کا کچھا چھقا سب کے سامنے ہے۔ اس لیے مسلمانوں، خاص طور سے مسلم پادشاہوں اور حکمرانوں کے لیے قرآن کریم کی مذکورہ ہدایت کی حکمت و مصلحت کو سمجھنا اور اس پر سنجیدگی و دیانت داری سے عمل کرنے میں ان کی بھلائی ہے۔ بعض مسلم ممالک میں اس قرآنی ہدایت کے خلاف جو طرز عمل اختیار کیا گیا یا کیا جا رہا ہے اور اس کے جو خطرناک و تباہ کن نتائج سامنے آئے یا آرہے ہیں ان کی روشنی اس قرآنی ہدایت کا اہل اسلام کے لیے باعثِ خیر ہونا اور اچھی طرح واضح ہو گیا ہے۔ یہود و نصاریٰ سے متعلق قرآن مجید کی مذکورہ آیت اور دوسری متعلقہ آیات سے اہل اسلام کو ایک بہت اہم سبق یہ ملتا ہے کہ مسلمان ان سے بالخصوص یہودیوں سے تعلقات و معاملات میں بہت ہوشیار و چوکتا رہیں، اس لیے کہ مسلمانوں کے مشاہدات اور تجربات یہ بتارہے ہیں کہ تمام غیر مسلموں میں یہ اسلام دشمنی میں سب سے آگے بڑھے ہوئے ہیں اور انھیں نقصان پہنچانے میں کوئی دیقتہ باقی نہیں رکھ چھوڑتے یا انھیں اذیت میں بتلا کرنے میں کوئی موقع ہاتھ سے نہیں جانے دیتے۔ مولا ناسید سلیمان ندویؒ نے ”غیر المغضوب عليهم ولا الضالین“ کی توضیح کرتے ہوئے یہ تحریر فرمایا کہ ”مغضوب“ سے مراد یہودی اور ”ضالین“ سے مراد نصاریٰ ہیں۔ اسی ضمن میں انھوں نے بجا طور پر یہ خیال ظاہر کیا کہ ”ان دونوں (یہود و نصاریٰ) کا فتنہ ایسا اشد ہے کہ مسلمانوں کو قیامت تک ان سے چوکتا رہتا چاہیے۔ اللہ کرے امت مسلمہ قرآنی ہدایات و تعلیمات پر پوری طرح کار بند ہو جائے اور افراد امت اپنے انفرادی اور اجتماعی معاملات میں قرآن و سنت کو حکم بنانے والے بن جائیں۔ آمین ثم آمین۔ اللهم وفقنا لما تحب و ترضی۔